

## न्यायालय जिला कलेक्टर, पाली

पीठासीन अधिकारी : श्री दिनेश चन्द जैन, आई.ए.एस.

राजस्व विविध : 03/2019

प्रार्थी:-

बनाम

अप्रार्थीगण :-

मैसर्स सालासर बालाजी सीमेन्ट कम्पनी प्राईवेट लिमिटेड, 10 ए, अमर विजय कॉम्पलेक्स, होटल मानसिंह के पास, संसारचंद रोड़, जयपुर जरिये अधिकृत प्रतिनिधि श्री जयसिंह राठौड़ पुत्र श्री महावीरसिंह राठौड़

1. नेमाराम पुत्र हनुमानराम जाति मेघवाल, निवासी ग्राम सिणला, तहसील जैतारण जिला पाली
2. सुरेश चन्द्र पुत्र हनुमानराम जाति मेघवाल, निवासी ग्राम सिणला, तहसील जैतारण जिला पाली
3. जीवणराम पुत्र हनुमानराम जाति मेघवाल निवासी ग्राम सिणला, तहसील जैतारण जिला पाली
4. राजस्थान सरकार जरिये तहसीलदार, तहसील जैतारण जिला पाली (राज.)



प्रार्थना पत्र अन्तर्गत धारा 89, राजस्थान भू राजस्व अधिनियम, 1956

उपस्थिति :-

प्रार्थी की ओर से अधिवक्ता मो. शरीफ काजी

अप्रार्थीगण की ओर से अधिवक्ता श्री सुनील प्रजापति

निर्णय

दिनांक :- 19/12/19

प्रार्थी के अधिवक्ता ने यह प्रार्थना पत्र अन्तर्गत धारा 89 राजस्थान भू राजस्व अधिनियम 1956 के तहत अप्रार्थी के विरुद्ध प्रस्तुत किया। जिस पर प्रकरण दर्ज रजिस्टर किया जाकर अप्रार्थी को जरिये नोटिस तलब किया गया। तहसीलदार जैतारण से मौका रिपोर्ट प्राप्त की गई। बहस उभयपक्ष सुनी गई।

विद्वान अभिभाषक प्रार्थी ने अपनी बहस में कथन किया कि प्रार्थी कम्पनी मैसर्स सालासर बालाजी सीमेन्ट कम्पनी प्राईवेट लिमिटेड कम्पनी अधिनियम 1956 के तहत रजिस्टर्ड कम्पनी है, जिसके पक्ष में सहायक खनिज अभियन्ता, सोजत सिटी के द्वारा खनन पट्टा संख्या 81/94 की लीजडीड निष्पादित हो कर उप पंजीयक कार्यालय जैतारण के समक्ष दिनांक 27.10.2014 को उप पंजीयक जैतारण के समक्ष पंजीयन हुआ है। उक्त लीज वर्तमान में कार्यशील है। लीजडीड के अनुसार प्रार्थी को ग्राम सिणला तहसील जैतारण के व अन्य गांवों में भी अवस्थित भूमि, जिनके खसरा नम्बर पृथक पृथक है, के खातेदारान से अवाप्त कर कम्पनी खनन कार्य करने हेतु प्रक्रियाधीन है। ग्राम सिणला के खसरा नम्बर 347 रकबा 4 बीघा किस्म बारानी दोयम अप्रार्थी संख्या 1 से 3 की खातेदारी भूमि है, जो को खनन एवं भू विज्ञान विभाग द्वारा स्वीकृत लीज क्षेत्र से कुछ भाग घिरा हुआ है, जिसमें से प्रार्थी ईकाई को अपने लीज क्षेत्र में खनन तथा समनुषंगी कार्य (subsidiary purposes) के उपयोगार्थ राजस्थान भू राजस्व अधिनियम 1956 की धारा 89 (2) में वर्णित कार्य हेतु आवश्यकता जाहिर की है एवं यह कथन किया कि इसके अभाव में प्रार्थी ईकाई अपने उद्योग को नहीं चला पायेगी तथा


  
जिला कलेक्टर, पाली

उत्पादन पर विपरित प्रभाव पड़ेगा। इस कारण उक्त आराजी का उपयोग एवं आधिपत्य प्रार्थी ईकाई को प्रदान कराना आवश्यक है। अप्रार्थी की उक्त भूमि का मुआवजा अदा करने हेतु प्रार्थी ईकाई तत्पर है तथा इसके लिए अप्रार्थी संख्या 1 से 3 सहमत है तथा इस बाबत एक सहमति प्रार्थना पत्र भी प्रस्तुत किया गया था, जो पत्रावली संलग्न है। अतः उपरोक्त भूमि का मुआवजा निर्धारित करावे एवं भूमि प्रार्थी ईकाई को खनन एवं समनुषंगी कार्य (subsidiary purposes) के उपयोगार्थ उपलब्ध करवावे।

अधिवक्ता अप्रार्थी संख्या 1 से 3 ने वक्त बहस कथन किया कि अप्रार्थीगण प्रकरण में वर्णित तथ्यों को स्वीकार करते हुए तथा मुआवजा निर्धारित कर निस्तारण करने हेतु सहमत है। इस संबंध में अप्रार्थी संख्या 1 से 3 ने स्वयं उपस्थित होकर एक प्रार्थना पत्र भी पेश किया।

उभयपक्ष की बहस पर मनन किया गया तथा पत्रावली पर उपलब्ध दस्तावेजात का अवलोकन किया। हस्तगत प्रकरण में प्रार्थी का कथन है कि प्रार्थी को माईनिंग लीज प्राप्त है। तहसीलदार जैतारण द्वारा प्रेषित मौका जांच रिपोर्ट के अनुसार उक्त भूमि का कुछ भाग प्रार्थी ईकाई की माईनिंग लीज भूमि में स्थित है, जो ग्राम सिणला के खसरा नम्बर 347 रकबा 4 बीघा किस्म बारानी दोयम भूमि अप्रार्थी संख्या 1 से 3 की खातेदारी भूमि स्थित है। जो बाद में आपसी सहमति लीज क्षेत्र में खनन एवं समनुषांगिक कार्य के उपयोगार्थ देने हेतु राजस्थान भू राजस्व अधिनियम 1956 की धारा 89 (2) में वर्णित कार्य हेतु बएवज मुआवजा उभयपक्ष सहमत हुए है। जिसकी तहसीलदार जैतारण की मौका रिपोर्ट अनुसार वर्तमान डी.एल.सी. दर 1,45,179/- रुपये है। प्रश्नगत भूमि नगरपालिका क्षेत्र से 25 किलोमीटर की दूरी पर स्थित है। तहसीलदार जैतारण की मौका जांच रिपोर्ट में उक्त आराजियात पर स्थित पेड पौधों की संख्या एवं कीमत अंकित है। खनन एवं समनुषंगी कार्यों हेतु प्रार्थी को उक्त भूमि की आवश्यकता है। राजस्थान भू राजस्व अधिनियम की धारा 89 (4) के अनुसार खनिज सम्पदा के दोहन से यदि किसी व्यक्ति के अधिकारों का उल्लंघन होता है, तो उस व्यक्ति को सुना जाकर राज्य सरकार या उसका अभिहस्तांकित ऐसी व्यक्तियों को इस प्रकार के उल्लंघन के लिये प्रतिकर देगा एवं ऐसे प्रतिकर की धनराशि का निर्धारण भूमि अवाप्तिसुदा अधिनियम के प्रावधानों के अनुसार इस न्यायालय द्वारा राजस्थान भू अवाप्ति अधिनियम 2013 के प्रावधानों के अनुसार किया जाना है। राजस्व (गुप 6) विभाग अधिसूचना क्रमांक पं.1(3) राज- 6/2011/पार्ट/14 दिनांक 16.10.14 के अनुसार, प्राइवेट कम्पनी द्वारा भूमि अर्जन करने की स्थिति में पुनर्वासन और पुनर्व्यवस्थान के प्रावधान लागू करने के लिए अवाप्ति भू क्षेत्र की सीमा ग्रामीण क्षेत्र में 1000 हैक्टेयर तथा शहरी क्षेत्र में 200 हैक्टेयर है। प्रार्थी कम्पनी का अवाप्ति क्षेत्र उक्त सीमा से कम होने से उक्त प्रावधान लागू नहीं होते हैं। भूमि अवाप्ति के सम्बंध में नया भूमि अवाप्ति पुनर्वासन और पुनर्व्यवस्थापन में उचित प्रतिकर और पारदर्शिता अधिकार अधिनियम, 2013 दिनांक 1 जनवरी 2014 से लागू होकर, उनके प्रावधानों के अनुसार ही भूमि अवाप्ति की प्रक्रिया एवं भूस्वामियों को दिये जाने वाले मुआवजे का निर्धारण किया जाना है। चूंकि राज्य सरकार की ओर से भूमि अवाप्ति के सम्बन्ध में अलग से कोई भूमि अवाप्ति अधिनियम लागू नहीं किया गया है, अतः प्रकरण नए एक्ट के प्रावधानों के अनुसार ही मुआवजे का निर्धारण किया जाना है। नये भूमि अवाप्ति पुनर्वासन और पुनर्व्यवस्थापन में उचित प्रतिकर और पारदर्शिता अधिकार अधिनियम 2013 के प्रावधानों के अनुसार अनुसूचि प्रथम में भूमि धारको को प्रतिकर के बारे में उल्लेख किया गया है, जिसके क्रम संख्या 1 से 6 के अन्तर्गत कुल प्रतिकर की गणना किस प्रकार की जायेगी, का भी क्रमवार उल्लेख किया गया है एवं उक्त अनुसूची की




  
जिला कलेक्टर, पाली

क्रम संख्या 2 के अनुसार दिये जाने वाले प्रतिकर के कारको 1 से 2 जो कि प्रस्तावित प्रोजेक्ट की दूरी पर आधारित होगा, जैसा कि संबंधित राज्य सरकार द्वारा अधिसूचित किया जावे, क्रम संख्या 4 में भूमि से जुड़ी हुई सम्पत्तियों के निर्धारण एवं क्रम संख्या 5 में तोषण का निर्धारण किस प्रकार किया जायेगा, का उल्लेख किया गया है।

तहसीलदार से प्राप्त मौका रिपोर्ट से स्पष्ट है कि प्रश्नगत भूमि की दूरी निकटतम नगरपालिका क्षेत्र से 25 कि.मी. है एवं उपरोक्त उल्लेखित अधिसूचना क्रमांक प01(3)राज. 6/2011/पार्ट/26 दिनांक 14.06.2016 में उल्लेखित भूमि का गुणक, जिससे बाजार मूल्य गुणित किया जावेगा, वह 1.75 है तथा गुणित किये गये उक्त बाजार मूल्य में एक्ट की अनुसूची के प्रावधानों के अनुसार पेड़ पौधों व संपत्ति की कीमत को जोड़ा जाना है एवं धारा 30(1) के अनुसार ऐसी राशि की शत प्रतिशत तोषण की राशि होगी। प्रार्थी को राज्य सरकार के खनन विभाग द्वारा विधिक प्रावधानों के अन्तर्गत खनन कार्य हेतु पट्टा वर्ष 2025 तक की अवधि के लिये प्रदान किया गया है, जिसके सहायक कार्य हेतु प्रश्नगत भूमि चाही जाने से इस भूमि के खातेदार के सरफेस राईट का उल्लंघन होगा। जिसके लिये अप्रार्थी को प्रतिकर राशि का भुगतान किया जाना आवश्यक है। जिसके लिए अप्रार्थी संख्या 1 से 3 रजामंद है। अतः प्रतिकर का निर्धारण निम्नानुसार सारणी के अनुरूप किया जाता है : -

	खातेदार का नाम जिसका विवरण जमाबंदी में अंकित है।	खसरा नम्बर	रकबा	किस्म	डी.एल. सी.दर	राशि (कॉलम संख्या 3 x 5)	नगर पालिका से दूरी किमी में व उसके अनुसार गुणक		कुल राशि (कॉलम संख्या 6 x 8) रु.
							7	8	
	1	2	3	4	5	6	7	8	9
A	1. नैमाराम पुत्र हनुमानराम जाति मेघवाल, निवासी ग्राम सिणला, तहसील जैतारण जिला पाली 2. सुरेश पुत्र हनुमानराम जाति मेघवाल, निवासी ग्राम सिणला, तहसील जैतारण जिला पाली 3. जीवणराम पुत्र हनुमानराम जाति मेघवाल निवासी ग्राम सिणला, तहसील जैतारण जिला पाली	347	04 बीघा	बारानी दोयम	145179	580716	25	1.75	1016253
B	योग								1016253
C	प्रभावित भूमि पर अवस्थित पेड़ों की मालियत								3000
D	अन्य संरचना (धोरा एवं तारबन्दी वगैरा)								0
E	योग (कॉलम संख्या B + C + D)								1019253
F	तोषण 100 प्रतिशत ( कॉलम E के समान राशि )								1019253
G	कुल देय प्रतिकर राशि ( E + F )								2038506

  
 जिला कलेक्टर, पाली

अतः प्रार्थी कम्पनी उपरोक्त मुआवजा राशि के पूर्णांक राशि रूपये 20,38,506/- (अक्षरे बीस लाख अड़त्तीस हजार पांच सौ छः रूपये ) अप्रार्थी के नाम का चैक बनाकर तहसीलदार जैतारण को एक माह की अवधि में उपलब्ध करावे। तहसीलदार जैतारण उक्त आराजी के संबंध में राजस्व अभिलेख में दर्ज खातेदार एवं वर्तमान कब्जे के सम्बंध में सन्तुष्टि के उपरान्त सम्बन्धित राशि का भुगतान कर प्रमाणित करेंगे तथा अपील अवधि गुजरने के पश्चात राजस्व रिकॉर्ड में भूमि बिलानाम (सिवायचक) माईनिंग लीज अंकित की जावें। प्रार्थना पत्र में वर्णित आराजी का उपयोग प्रार्थी इकाई को लीज अवधि तक प्रचलित नियमों, निर्देशों, लीज डीड व विभागीय परिपत्रों के तहत एवं राजस्थान भू राजस्व अधिनियम की धारा 89(2) में वर्णित माईनिंग व माईनिंग से संबन्धित समनुषंगी कार्यों (Subsidiary Purposes) के लिए ही करने का अधिकार होगा। भविष्य में राज्य सरकार अथवा किसी सक्षम प्राधिकारी द्वारा राशि भुगतान में संशोधन किया जाता है तो प्रार्थी द्वारा अन्तर राशि की अदायगी नियमानुसार की जाएगी। निर्णय की प्रति तहसीलदार जैतारण/प्रार्थी कम्पनी को आवश्यक कार्यवाही हेतु भेजी जावे।

निर्णय आज दिनांक 19/12/19 को मेरे द्वारा लिखवाया जाकर बाद हस्ताक्षर कर खुले न्यायालय में सुनाया गया।



(दिनेश चन्द जैन)  
जिला कलेक्टर पाली  
जिला कलेक्टर, पाली

संशोधन आदेश

राजस्व विविध प्रकरण संख्या : 03/2019 निर्णय दिनांक 19.12.2019

प्रार्थी:-

बनाम

अप्रार्थीगण :-

मैसर्स सालासर बालाजी सीमेन्ट  
कम्पनी प्राईवेट लिमिटेड

नेमाराम पुत्र हनुमानराम वगैरा

दिनांक :- 17-1-20

अधिवक्ता प्रार्थी ने एक प्रार्थना पत्र अन्तर्गत धारा 151 व 152 सी.पी.सी. के पेश कर निवेदन किया कि अप्रार्थीगण द्वारा खसरा नम्बर 347 रकबा 4 बीघा में से 3 बीघा भूमि प्रार्थी कम्पनी के हक में देने को सहमत होने से 3 बीघा भूमि का मुआवजा निर्धारण करना चाहिए था, लेकिन सदभावी त्रुटि से न्यायालय द्वारा सम्पूर्ण 4 बीघा भूमि के मुआवजे का निर्धारण कर दिया गया, जबकि 3 बीघा भूमि का ही मुआवजा निर्धारण करना चाहिए था। अतः पुनः संशोधन आदेश पारित कराने का निवेदन किया।

प्रार्थी के प्रार्थना पत्र एवं पूर्व में प्रस्तुत सहमती प्रार्थना पत्र अनुसार उपरोक्त प्रकरण के निर्णय में सदभाविक त्रुटि के मध्यनजर निम्नानुसार संशोधन किए जाते हैं :-

1. निर्णय के पृष्ठ संख्या 2 की लाईन संख्या 15 में खसरा नम्बर 347 रकबा 4 बीघा किस्म बारानी दोयम के स्थान पर खसरा नम्बर 347 रकबा 4 बीघा में से पूर्व दिशा की 3 बीघा भूमि किस्म बारानी दोयम पढ़ा व समझा जावे।
2. तदनुसार पृष्ठ संख्या 3 पर अंकित सारणी में भी ग्राम सिनला तहसील जैतारण के उपरोक्त खसरा नम्बर 347 रकबा 4 बीघा में से 3 बीघा पूर्व दिशा की ओर की भूमि का प्रतिकर निर्धारण सारणी में भी निम्नानुसार पढ़ा व समझा जावे।

	खातेदार का नाम जिसका विवरण जमाबंदी में अंकित है।	खसरा नम्बर	रकबा	किस्म	डी.एल. सी.दर	राशि (कॉलम संख्या 3 x 5)	नगर पालिका से दूरी किमी में व उसके अनुसार गुणक		कुल राशि (कॉलम संख्या 6 x 8) रु.
							7	8	
	1	2	3	4	5	6	7	8	9
A	1. नेमाराम पुत्र हनुमानराम जाति मेघवाल, निवासी ग्राम सिनला, तहसील जैतारण जिला पाली 2. सुरेश पुत्र हनुमानराम जाति मेघवाल, निवासी ग्राम सिनला, तहसील जैतारण जिला पाली 3. जीवणराम पुत्र हनुमानराम जाति मेघवाल निवासी ग्राम सिनला, तहसील जैतारण जिला पाली	347	4 बीघा में से पूर्व दिशा की 3 बीघा	बारानी दोयम	145179	435537	25	1.75	762189.75
B	योग								762189.75
C	प्रभावित भूमि पर अवस्थित पेड़ों की मालियत								3000
D	अन्य संरचना (धोरा एवं तारबन्दी वगैरा)								0

जिला कलेक्टर, पाली

E	योग (कॉलम संख्या B + C +D)	765189.75
F	तोषण 100 प्रतिशत ( कॉलम E के समान राशि )	765189.75
G	कुल देय प्रतिकर राशि ( E + F )	1530379.5

3. पृष्ठ संख्या 4 की पंक्ति संख्या 2 में 20,38,506/- (अक्षरे बीस लाख अड़तीस हजार पांच सौ छः रूपये) के स्थान पर 15,30,380/- (अक्षरे पन्द्रह लाख तीस हजार तीन सौ अस्सी रूपये ) पढ़ा व समझा जावे। निर्णय का शेष भाग यथावत रहेगा। यह संशोधन उपरोक्त प्रकरण के निर्णय का पार्ट समझा जावे। संशोधित निर्णय की प्रति संलग्न करते हुए पालनार्थ पुनः तहरीर जारी की जावे।

संशोधन आदेश आज दिनांक 17-1-20 को मेरे द्वारा लिखवाया जाकर बाद हस्ताक्षर शामिल मिसल किया गया।



(दिनेश चन्द जैन)  
जिला कलेक्टर पाली  
जिला कलेक्टर पाली